

Received on... 2/12/21 4:07 PM

102
Manager - Legal
To All
2/12/21
2021

ഭരണഭാഷ - മാതൃഭാഷ

അഡീ. എക്സൈസ് കമ്മീഷണറുടെ കാര്യാലയം
(എൻഫോഴ്സ്മെന്റ്), നന്ദാവനം, തിരുവനന്തപുരം-33

☎ 04712322136, ✉ addleceinfo.exc@kerala.gov.in,
✉ exenforcement@gmail.com

തീയതി : 01.12.2021

EXCENF/ 397 /2021/XJ3

പ്രേഷിതൻ

അഡീഷണൽ എക്സൈസ് കമ്മീഷണർ
(എൻഫോഴ്സ്മെന്റ്), തിരുവനന്തപുരം.

ഗ്രാഹകൻ

1. എല്ലാ ജോയിന്റ് എക്സൈസ് കമ്മീഷണർമാർക്കും.
2. വിജിലൻസ് ഓഫീസർ (എക്സൈസ്)
3. എല്ലാ ഡെപ്യൂട്ടി എക്സൈസ് കമ്മീഷണർമാർക്കും
4. എല്ലാ അസിസ്റ്റന്റ് എക്സൈസ് കമ്മീഷണർമാർക്കും

സർ,

വിഷയം: എക്സൈസ് എൻഫോഴ്സ്മെന്റ് - ക്രിസ്തുമസ് -
പുതുവത്സരാഘോഷം 2021-22 സ്പെഷ്യൽ എൻഫോഴ്സ്മെന്റ്
ഡ്രൈവ് 2021 - 04.12.2021 മുതൽ 03.01.2022 വരെ - അബ്കാരി /
എൻ.ഡി.പി.എസ്. മേഖലയിലുള്ള കുറ്റകൃത്യങ്ങൾ തടയുന്നതി
നുള്ള തീവ്രയത്ന എൻഫോഴ്സ്മെന്റ് പ്രവർത്തനങ്ങൾ
നടപ്പിലാക്കുന്നത് - സംബന്ധിച്ച്.

സൂചന :

ക്രിസ്തുമസ് പുതുവത്സരാഘോഷവേളകളിൽ മദ്യം മയക്കുമരുന്ന് തുടങ്ങി
യവയുടെ വ്യാപനവും വിപണനവും ഉപഭോഗവും കൂടാൻ സാധ്യതയുണ്ട്. അംഗീ
കൃത സ്രോതസ്സുകളിൽ നിന്നല്ലാതെ മദ്യം ജനങ്ങൾക്ക് ലഭ്യമാകുന്ന പ്രവണത
ഇക്കാലത്ത് വർദ്ധിക്കുന്നു. ഇത് മുൻകൂട്ടി കണ്ട് ശക്തമായ എൻഫോഴ്സ്മെന്റ്
പ്രവർത്തനം നടത്തേണ്ടതാണ്. ലൈസൻസ്ഡ് സ്ഥാപനങ്ങളിൽ അനധികൃതമായി
മദ്യം ശേഖരിക്കുന്നതിനും ഇത്തരം സ്ഥാപനങ്ങളിലും പുറത്തും വ്യാജമദ്യം
നിർമ്മിക്കുന്നതിനും സാധ്യതയുണ്ട്. ഈ സാധ്യത കണക്കിലെടുത്ത് സംസ്ഥാന
എക്സൈസ് ഡിപ്പാർട്ട്മെന്റ് സംസ്ഥാനത്ത് 04.12.2021 മുതൽ 03.01.2022 വരെ
സ്പെഷ്യൽ എൻഫോഴ്സ്മെന്റ് ഡ്രൈവ് കാലമായി കണക്കാക്കി പ്രവർത്തിക്കു
വാൻ തീരുമാനിച്ചിരിക്കുന്നു.

ക്രിസ്തുമസ് പുതുവത്സരാഘോഷ വേളകളിലും അതിനുമുമ്പും വ്യാജ വാറ്റ്, വ്യാജമദ്യ വ്യാപനം, സ്പിരിറ്റ് കടത്ത്, വ്യാജമദ്യ നിർമ്മാണം, ചാരായ നിർമ്മാണം, സ്പിരിറ്റ് ചാരായമായും നിറം കലർത്തി വിദേശമദ്യമായും ഉപയോഗിക്കൽ, കള്ളിൽ വീര്യവും അളവും കൂട്ടാനുള്ള മായം ചേർക്കലുകൾ എന്നീ പ്രവർത്തനങ്ങൾ നടക്കുവാൻ ഏറെ സാധ്യതയുണ്ട്. വ്യാജമായിട്ടുള്ള ആയുർവേദ ഉല്പന്നങ്ങൾ അരിഷ്ടാസവങ്ങൾ എന്ന പേരിൽ വില്ക്കാനും സാധ്യതയുണ്ട്. ഇതിനു പുറമെ കഴിഞ്ഞ കാലങ്ങളിൽ ഉണ്ടായതുപോലെ ക്രിസ്തുമസ്സിന്റെ വിശേഷ വിഭവമായ 'വൈൻ' നിർമ്മിച്ചുകൊടുക്കാമെന്ന പരസ്യങ്ങളും മറ്റും ഉണ്ടാകാനും സാധ്യതയുണ്ട്.

രഹസ്യവിവരശേഖരണം മുഖേനയും ബന്ധപ്പെട്ട പ്രദേശങ്ങളിലെ പൊതുജനങ്ങളുടെ സഹായത്തോടെയും, സ്വന്തമായും, പോലീസ് തുടങ്ങിയ മറ്റ് സർക്കാർ സംവിധാനങ്ങളുടെ സഹകരണത്തോടുകൂടിയുള്ള ഫലപ്രദവും ശക്തവുമായ എൻഫോഴ്സ്മെന്റ് പ്രവർത്തനങ്ങളിലൂടെ മാത്രമേ ഇതിനെ നേരിട്ട് പരാജയപ്പെടുത്തുവാൻ സാധിക്കുകയുള്ളൂ. മദ്യത്തിന് പകരമായി കഞ്ചാവ് ഉൾപ്പെടെയുള്ള മറ്റ് മയക്കുമരുന്നുകൾ ഉപയോഗിക്കുന്ന പ്രവണത പ്രത്യേകിച്ച് യുവജനങ്ങളിലും, വിദ്യാർത്ഥികളിലും കൂടുതലായി കണ്ടുവരുന്ന സാഹചര്യത്തിൽ എൻ.ഡി.പി.എസ്. നിയമ പ്രകാരമുള്ള കുറ്റകൃത്യങ്ങൾ അമർച്ച ചെയ്യുന്നതിനായി ശക്തമായ എൻഫോഴ്സ്മെന്റ് നടപടികൾ സ്വീകരിക്കേണ്ടതായിട്ടുണ്ട്.

ടി സാഹചര്യത്തിൽ വ്യാജമദ്യത്തിന്റെയും, സ്പിരിറ്റിന്റെയും മയക്കുമരുന്നുകളുടേയും കാലേക്ട്രിയുള്ള കള്ളക്കടത്തും, സംഭരണവും ഒഴിവാക്കുന്നതിനുവേണ്ടി ശക്തമായ എൻഫോഴ്സ്മെന്റ് പ്രവർത്തനം ഉടനടി ആരംഭിക്കേണ്ടതുണ്ട്.

ക്രിസ്തുമസ് പുതുവത്സരവേളകളിൽ വ്യാജമദ്യവും ലഹരിമരുന്നുകളും, മറ്റ് സംസ്ഥാനങ്ങളിൽ നിന്നുള്ള മദ്യവും ഈ ദിവസങ്ങളിൽ സംസ്ഥാനത്തിനകത്തേക്ക് വരുന്നതിന് സാധ്യത കൂടുതലാണ്. ആയതിനാൽ വാഹന പരിശോധനകൾ ശക്തമാക്കേണ്ടതാണ്.

സംസ്ഥാന അതിർത്തികളിലെ എക്സൈസ് ചെക്ക് പോസ്റ്റുകളിലെ എക്സൈസ് ഉദ്യോഗസ്ഥർ ചെറുതും വലുതുമായ എല്ലാ വാഹനങ്ങളും കാര്യക്ഷമമായി പരിശോധന നടത്തേണ്ടതാണ്. ചെക്ക് പോസ്റ്റ് കടന്നുവരുന്ന പച്ചക്കറി, മത്സ്യം, എന്നിവ കയറ്റിവരുന്ന വാഹനങ്ങളും, ചരക്ക് ഇല്ലാതെ വരുന്ന വാണിജ്യ വാഹനങ്ങൾ, ടാങ്കർ ലോറി തുടങ്ങിയവ പ്രത്യേകം പരിശോധന നടത്തേണ്ടതും, ടി വാഹനങ്ങളുടെ രജിസ്ട്രേഷൻ നമ്പരും അനുബന്ധ വിവരങ്ങളും നിർബന്ധമായും ചെക്ക് പോസ്റ്റിലെ വാഹന പരിശോധന രജിസ്റ്ററിൽ രേഖപ്പെടുത്തേണ്ടതുമാണ്. ജോയിന്റ് എക്സൈസ് കമ്മീഷണർമാർ, ഡെപ്യൂട്ടി എക്സൈസ് കമ്മീഷണർമാർ, അസിസ്റ്റന്റ് എക്സൈസ് കമ്മീഷണർമാർ എന്നിവർ നേരിട്ട് ചെക്ക് പോസ്റ്റുകൾ സന്ദർശിച്ച് കാര്യക്ഷമമായ വാഹന പരിശോധന നടക്കുന്നുണ്ടെന്ന് ഉറപ്പുവരുത്തേണ്ടതാണ്. വകുപ്പിൽ

ഉപയോഗപ്രദമായ ടോർച്ച് ലൈറ്റുകൾ ചെക്ക് പോസ്റ്റുകളിൽ നൽകാൻ ഡെപ്യൂട്ടി എക്സൈസ് കമ്മീഷണർമാർ നടപടി സ്വീകരിക്കണം.

I. താഴെപ്പറയുന്ന കുറ്റകൃത്യങ്ങൾ ക്രിസ്തുമസ് പുതുവത്സരക്കാലത്ത് ഉണ്ടാകുവാൻ സാധ്യതയുണ്ട്.

1. വനപ്രദേശവുമായി ചേർന്ന് കിടക്കുന്ന ഭാഗങ്ങളിലും വനത്തിനുള്ളിലും വ്യാജ ചാരായ ഉൽപ്പാദനം.
2. അന്യസംസ്ഥാനങ്ങളിൽ നിന്നും സ്പിരിറ്റ് കടത്തിക്കൊണ്ടുവന്ന് വ്യാജ മദ്യനിർമ്മാണ യൂണിറ്റുകൾ പ്രവർത്തിപ്പിക്കൽ.
3. അന്യസംസ്ഥാന തൊഴിലാളികൾ മുഖേന മയക്കുമരുന്നുകളും മദ്യവും ടൂറിസ്റ്റ് ബസ്സ്, പാസഞ്ചർ ബസ്സ്, ട്രെയിൻ, മറ്റ് ഗുഡ്സ് വെഹിക്കിൾസ് എന്നിവ വഴി കടത്തിക്കൊണ്ടു വരിക.
4. അതിർത്തി ജില്ലകളായ തിരുവനന്തപുരം, കൊല്ലം, ഇടുക്കി, തൃശ്ശൂർ, പാലക്കാട്, മലപ്പുറം, വയനാട്, കോഴിക്കോട്, കണ്ണൂർ, കാസർഗോഡ് എന്നീ ജില്ലകളിലെ വ്യവസ്ഥാപിത ചെക്ക് പോസ്റ്റുകളിലൂടെയും നിരവധിയായ മറ്റ് ചെറിയ പാതകളിലൂടെയും സ്പിരിറ്റ്, വ്യാജമദ്യം മുതലായവ സംസ്ഥാനത്തിനകത്തേക്ക് വാഹനങ്ങളിലും മറ്റ് മാർഗ്ഗങ്ങൾ ഉപയോഗിച്ചും കടത്തുന്നതും വിപണനം നടത്തുന്നതും.
5. കാസർഗോഡ്, വയനാട്, ഇടുക്കി ജില്ലകളിൽ കാൽനടയായും, വാഹനങ്ങളിലും, ട്രെയിൻ മാർഗ്ഗത്തിലും, സ്പിരിറ്റ്, വ്യാജമദ്യം എന്നിവ കർണ്ണാടക അതിർത്തി വഴി കടത്തുക.
6. പാഴ്സൽ സർവ്വീസ് വാഹനങ്ങളിലും, ചരക്കു/യാത്രാ തീവണ്ടികളിലും മറ്റ് സാധനങ്ങൾ എന്ന വ്യാജേന ബുക്കുചെയ്ത് സ്പിരിറ്റ്/വിദേശമദ്യം/കഞ്ചാവ് ഉൾപ്പെടെയുള്ള മയക്കുമരുന്നുകൾ കടത്തുക.
7. മാഹി, ഗോവ എന്നിവിടങ്ങളിൽ നിന്നും സ്പിരിറ്റും, വിദേശമദ്യവും മത്സ്യബന്ധന ബോട്ടുകളിലും, നാടൻ വള്ളങ്ങളിലും തീരപ്രദേശങ്ങളിൽ എത്തിക്കുക.
8. ആയുർവേദ ഔഷധങ്ങൾ എന്ന പേരിൽ ലഹരി കൂടുതലുള്ള വ്യാജ അരിഷ്ടസംവങ്ങൾ, സിബിബറിസ്, എന്നിവയുടെ വിപണനം.
9. സിലോൺ പേസ്റ്റും, മയക്കുമരുന്നുകളും ഉപയോഗിച്ചുള്ള കൃത്രിമ കള്ള് ഉല്പാദനം.
10. കണ്ടെയ്നർ, ലോറികൾ, ട്രാക്ടറുകൾ, ടീപ്പർലോറികൾ, രഹസ്യ അറകൾ നിർമ്മിക്കപ്പെട്ടിട്ടുള്ള വാഹനങ്ങൾ എന്നിവ മുഖേനയുള്ള സ്പിരിറ്റ് കള്ളക്കടത്ത്. മത്സ്യം, പച്ചക്കറി, മുട്ട, വാഴക്കുല, ചെടികൾ, സിമന്റ് എന്നിവ കൊണ്ടുവരുന്ന വാഹനങ്ങളിൽ ഒളിപ്പിച്ചുള്ള സ്പിരിറ്റ് കടത്ത്.
11. അത്യാധുനിക വാഹനങ്ങൾ, ആഡംബരകാറുകൾ, വോൾവോ ബസ്സുകൾ, പാഴ്സൽ ലോറികൾ, ശീതീകരിച്ച വാഹനങ്ങൾ എന്നിവയിൽ കുടിയുള്ള സ്പിരിറ്റു കടത്ത്.

12. സ്പിരിറ്റ്, മയക്കുമരുന്നുകൾ, മറ്റുലഹരി പദാർത്ഥങ്ങൾ എന്നിവ കള്ളിൽചേർത്ത് വ്യാജകള്ള ഉണ്ടാക്കി കള്ളപ്പൊക്കുകൾ വഴി വില്ക്കുക.
13. ലൈസൻസുള്ള സ്ഥാപനങ്ങളിലെ വ്യാജമദ്യനിർമ്മാണവും മദ്യത്തിലെ മായം ചേർക്കലും.
14. മുൻകാലങ്ങളിലെപ്പോലെ അനിഷ്ടസംഭവങ്ങൾക്ക് കാരണമാകുന്ന തരത്തിൽ ലൈസൻസുള്ള സ്ഥാപനങ്ങൾ ക്രിസ്തുമസ് പുതുവത്സരത്തോടനുബന്ധിച്ച് മദ്യ ഉപഭോഗം വർദ്ധിപ്പിക്കാനുദ്ദേശിച്ച് പ്രത്യേക ആനുകൂല്യം നൽകി മദ്യവില്പന നടത്തുക.
15. ഉത്സവകാലം ആഘോഷിക്കാൻ ചെറുപ്പക്കാർ കണ്ടാവും മറ്റ് ലഹരി പദാർത്ഥങ്ങളും കൂടുതലായി ഉപയോഗിക്കാൻ വേണ്ടി പ്രസ്തുത വസ്തുക്കളുടെ കടുത്തും വിപണനവും വർദ്ധിപ്പിക്കാനുള്ള സാധ്യത.
16. മുൻ കാലങ്ങളിൽ മദ്യ മയക്കുമരുന്ന് കുറ്റകൃത്യങ്ങളിൽ ഏർപ്പെട്ടിരുന്നവർ ക്രിസ്തുമസ് പുതുവത്സരക്കാലത്ത് കൂടുതൽ സാമ്പത്തിക ലാഭം ലക്ഷ്യമാക്കി വീണ്ടും പ്രസ്തുത കാര്യങ്ങളിൽ സജീവമാകുക.

ഇവയ്ക്കൊക്കെ പുറമെ ലഹരി വസ്തുക്കളുടെ നിർമ്മാണത്തിനും വിതരണത്തിനും ഉപയോഗത്തിനും മുമ്പ് ശ്രദ്ധയിൽപ്പെട്ടിട്ടില്ലാത്ത നൂതന മാർഗ്ഗങ്ങൾ അവലംബിക്കാനും സാധ്യതയുണ്ട്.

II. കുറ്റകൃത്യങ്ങൾ തടയുന്നതിനായി താഴെപ്പറയുന്ന ക്രമീകരണങ്ങൾ അടിയന്തിരമായി നടപ്പിൽ വരുത്തുന്നതിന് നിർദ്ദേശിക്കുന്നു.

A. ഹെഡ്ക്വാർട്ടേഴ്സ് കൺട്രോൾ റൂം.

എക്സൈസ് ഹെഡ് ക്വാർട്ടേഴ്സിൽ ഒരു സുപ്രണ്ടിന്റെ നേതൃത്വത്തിൽ ഒരു കൺട്രോൾ റൂം പ്രവർത്തിക്കും. ജില്ലാതല കൺട്രോൾ റൂമുകളിലെ ഉദ്യോഗസ്ഥരുടെ ഫോൺ നമ്പറുകൾ ഉൾപ്പെടെയുള്ള വിവരങ്ങൾ എല്ലാ ദിവസവും രാവിലെ 11.00 മണിയ്ക്കു മുമ്പ് ശേഖരിച്ച് അഡീഷണൽ എക്സൈസ് കമ്മീഷണർക്ക് (എൻഫോഴ്സ്മെന്റ്) നൽകേണ്ടതാണ്. കൂടാതെ തൊട്ടു മുൻ ദിവസം ജില്ലകളിൽ നടന്ന പ്രവർത്തനങ്ങളും എക്സൈസ് ഹെഡ് ക്വാർട്ടേഴ്സിലെ സ്റ്റേറ്റ് കൺട്രോൾ റൂം ശേഖരിക്കേണ്ടതാണ്. ജില്ലകളിൽ നടക്കുന്ന പ്രധാന സംഭവ വികാസങ്ങൾ യഥാസമയം എക്സൈസ് കമ്മീഷണർ, അഡീഷണൽ എക്സൈസ് കമ്മീഷണർ(എൻഫോഴ്സ്മെന്റ്) എന്നിവരെ അറിയിക്കേണ്ടതാണ്.

B. ജില്ലാതല കൺട്രോൾ റൂമുകൾ

- I. സ്പെഷ്യൽ ഡ്രൈവ് കാലയളവിൽ 04.12.2021 08.00 Hrs മുതൽ എല്ലാ ഡെപ്യൂട്ടി എക്സൈസ് കമ്മീഷണർമാരും തങ്ങളുടെ ഓഫീസിൽ 24 മണിക്കൂറും പ്രവർത്തിക്കുന്ന ഒരു കൺട്രോൾ റൂം പ്രവർത്തിപ്പിക്കേണ്ടതാണ്. ഇവയ്ക്ക് ഒരു നിശ്ചിത ഫോൺ നമ്പർ ഉണ്ടായിരിക്കണം. പ്രസ്തുത നമ്പർ ആസ്ഥാന

കൺട്രോൾ റൂമിൽ അറിയിക്കേണ്ടതാണ്. കൺട്രോൾ റൂമിൽ ലഭിക്കുന്ന പരാതികൾ ഫീൽഡ് യൂണിറ്റുകൾക്ക് നൽകി കാലവിളംബം കൂടാതെ നടപടി സ്വീകരിക്കുന്നതിന് ആവശ്യമായ ജീവനക്കാരെ പ്രിവന്റിവ് ഓഫീസറുടെ നേതൃത്വത്തിൽ കൺട്രോൾ റൂമിൽ നിയമിക്കേണ്ടതാണ്.

2. ഓരോ കൺട്രോൾ റൂമിലും ഒരു ഇൻഫർമേഷൻ രജിസ്റ്റർ സൂക്ഷിക്കേണ്ടതും ആയതിൽ ലഭിക്കുന്ന പരാതികളെ സംബന്ധിച്ചും സ്വീകരിച്ച നടപടി കളെക്കുറിച്ചും രേഖപ്പെടുത്തേണ്ടതുമാണ്. ഈ രജിസ്റ്ററിൽ താഴെപ്പറയുന്ന കോളങ്ങൾ ഉണ്ടായിരിക്കണം.

1. ക്രമനമ്പർ, 2. പരാതി ലഭിച്ച തീയതിയും സമയവും, 3. പരാതി അറിയിച്ച ആളിന്റെ (പേര് അറിയാമെങ്കിൽ), 4. പരാതിയുടെ സ്വഭാവം, 5. പരാതിയിൽ സ്വീകരിച്ച നടപടി, 6. നടപടി സ്വീകരിച്ച ഉദ്യോഗസ്ഥന്റെ പേര്, 7. നടപടിയുടെ ഫലം (കേസ് എടുത്തോ എന്നുള്ളത്, പിടിച്ചെടുത്ത തൊണ്ടി സാധനങ്ങളുടെ വിവരം, പ്രതിയുടെ വിവരം).

3. കൺട്രോൾ റൂമിന്റെ ചുമതലയെ സംബന്ധിച്ച ദൈനംദിന പട്ടിക മുൻകൂട്ടി ഡെപ്യൂട്ടി എക്സൈസ് കമ്മീഷണർമാർ തയ്യാറാക്കി നൽകേണ്ടതാണ്. ഡ്യൂട്ടി ഓഫീസർമാർക്ക് തങ്ങളുടെ ചുമതലയെക്കുറിച്ച് കൃത്യമായ അറിവ് ഉണ്ടാകേണ്ടതും, ഓരോ ദിവസവും ഡെപ്യൂട്ടി എക്സൈസ് കമ്മീഷണർമാർ കൺട്രോൾ റൂം പരിശോധിച്ച് ആവശ്യമായ നിർദ്ദേശങ്ങൾ കൺട്രോൾ റൂം ഉദ്യോഗസ്ഥർക്ക് നൽകേണ്ടതുമാണ്. ജില്ലയിൽ ഓരോ ദിവസവും ഡ്യൂട്ടിയിലുള്ള ഉദ്യോഗസ്ഥരുടെ പൂർണ്ണമായ വിവരങ്ങൾ കൺട്രോൾ റൂമിൽ സൂക്ഷിക്കേണ്ടതാണ്. ഓരോ ജില്ലയിലും നടക്കുന്ന പ്രധാന സംഭവ വികാസങ്ങൾ എക്സൈസ് കമ്മീഷണർ, അഡീ. എക്സൈസ് കമ്മീഷണർ, ജോയിന്റ് എക്സൈസ് കമ്മീഷണർ എന്നിവരെ കൺട്രോൾ റൂമുകൾ അപ്പോൾ അറിയിക്കേണ്ടതാണ്. റെയിഡുകൾ സംബന്ധിച്ച് കൂടുതൽ സഹായം ആവശ്യമുള്ള സന്ദർഭങ്ങളിൽ ജില്ലാ കളക്ടറുടെയും, പോലീസ് സൂപ്രണ്ടിന്റെയും സഹായം ഡെപ്യൂട്ടി എക്സൈസ് കമ്മീഷണർമാർ അഭ്യർത്ഥിക്കേണ്ടതാണ്.

4. വിമുക്തി ഉദ്യോഗസ്ഥരുടേയും സേവനം ഈ കാലയളവിൽ ബന്ധപ്പെട്ട ഡെപ്യൂട്ടി എക്സൈസ് കമ്മീഷണർമാർ ഉപയോഗപ്പെടുത്തേണ്ടതാണ്.

C. **സെക്രട്ടറിയറ്റ് ഫോഴ്സ്** : ഡെപ്യൂട്ടി എക്സൈസ് കമ്മീഷണർമാർ തങ്ങളുടെ ജില്ലയെ ചുരുങ്ങിയത് മൂന്ന് മേഖലകളായി തിരിച്ച് ഓരോ മേഖലയിലും ബന്ധപ്പെട്ട എക്സൈസ് സർക്കിൾ ഓഫീസുകൾ കേന്ദ്രീകരിച്ച് 24 മണിക്കൂറും പ്രവർത്തിക്കുന്ന സ്ട്രൈക്കിങ്ങ് ഫോഴ്സുകൾ എക്സൈസ് ഇൻസ്പെക്ടർമാരുടെ നേതൃത്വത്തിൽ രൂപീകരിക്കേണ്ടതാണ്. പരാതി കിട്ടിയാൽ കാലവിളംബം കൂടാതെ പരാതി പരിശോധിക്കുവാനും, റെയിഡു നടത്തുവാനും മതിയായ ഉദ്യോഗസ്ഥർ ഏതു സ്ഥലത്തും, എതു സമയത്തും ലഭ്യമാണെന്ന് ഉറപ്പുവരുത്തുവാനാണ് സ്ട്രൈക്കിങ്ങ് ഫോഴ്സ് രൂപീകരിക്കുന്നത്. തുടർ ഡ്യൂട്ടിക്കാർ ചുമതല ഏറ്റെടുത്തശേഷം മാത്രമേ നിലവിലുള്ള ഉദ്യോഗസ്ഥർ ഡ്യൂട്ടി അവസാനിപ്പിക്കാൻ പാടുള്ളൂ. സ്ട്രൈക്കിങ്ങ് ഫോഴ്സ് അംഗങ്ങളുടെ പേരുവി

വരം ബന്ധപ്പെട്ട ഡെപ്യൂട്ടി എക്സൈസ് കമ്മീഷണർമാർക്ക് ബന്ധപ്പെട്ട എക്സൈസ് സർക്കിൾ ഇൻസ്പെക്ടർമാർ നൽകേണ്ടതാണ്.

D. സംസ്ഥാനത്ത് വിവിധ പ്രദേശങ്ങളിൽ അന്യസംസ്ഥാന തൊഴിലാളികളുടെ ഇടയിൽ വ്യാജമദ്യത്തിന്റെയും മയക്കുമരുന്നിന്റെയും ഉപയോഗം വ്യാപകമായി വർദ്ധിക്കുന്നതായി ശ്രദ്ധയിൽപ്പെട്ടിട്ടുണ്ട്. അന്യസംസ്ഥാന തൊഴിലാളികൾ വ്യാപകമായി കഞ്ചാവ്, പുകയില, പാൻ ഉൽപ്പന്നങ്ങൾ, മറ്റു ലഹരി വസ്തുക്കൾ എന്നിവ കേരളത്തിൽ വൻതോതിൽ കടത്തികൊണ്ടുവരുന്നതായി ശ്രദ്ധയിൽപ്പെട്ടിട്ടുണ്ട്. ആയതിനാൽ അന്യസംസ്ഥാന തൊഴിലാളികൾ കേന്ദ്രീകരിക്കുന്ന സ്ഥലങ്ങളിലും, അവർ താമസിക്കുന്ന ലേബർ ക്യാമ്പുകളിലും, ഇവർ എത്തിച്ചേരുന്ന ട്രെയിനുകളിലും ഗൗരവമായ നിരീക്ഷണം നടത്തേണ്ടതും, ആവശ്യമായ സമയങ്ങളിൽ ടി സ്ഥലങ്ങൾ റെയ്ഡുകൾ നടത്തി നിയമാനുസരണ നടപടികൾ സ്വീകരിക്കേണ്ടതുമാണ്.

E. രഹസ്യവിവരശേഖരണം

സ്പിരിറ്റിന്റെയും, വ്യാജമദ്യത്തിന്റെയും, മയക്കുമരുന്നുകളുടെയും ഉറവിടം കണ്ടെത്തുന്നതിനായി രഹസ്യാനേഷണം നടത്തി ശരിയായ വിവരം ശേഖരിക്കുവാൻ ആവശ്യമായ നിർദ്ദേശങ്ങൾ ജോയിന്റ് എക്സൈസ് കമ്മീഷണർ എക്സൈസ് ഇൻലിജൻസ് & ഇൻവെസ്റ്റിഗേഷൻ ബ്യൂറോ, ജീവനക്കാർക്ക് നൽകേണ്ടതാണ്. ഡെപ്യൂട്ടി എക്സൈസ് കമ്മീഷണർമാർ ഇൻലിജൻസ് ഉദ്യോഗസ്ഥർ നൽകുന്ന വിവരത്തിന്റെ അടിസ്ഥാനത്തിൽ റെയ്ഡുകൾ സംഘടിപ്പിക്കേണ്ടതാണ്. കൂടാതെ എക്സൈസ് ഇൻലിജൻസ് ബ്യൂറോ ജോയിന്റ് എക്സൈസ് കമ്മീഷണറിൽ നിന്നും ലഭിക്കുന്ന എല്ലാ വിവരങ്ങളിലും ഡെപ്യൂട്ടി എക്സൈസ് കമ്മീഷണർമാരും, അസിസ്റ്റന്റ് എക്സൈസ് കമ്മീഷണർമാരും കാലതാമസം കൂടാതെ നടപടി സ്വീകരിക്കേണ്ടതാണ്. ഉടനടി നടപടി ആവശ്യമുള്ള കാര്യങ്ങൾ ഇൻലിജൻസ് വിഭാഗം ജോയിന്റ് എക്സൈസ് കമ്മീഷണർമാർ/അസിസ്റ്റന്റ് എക്സൈസ് കമ്മീഷണർമാർ ബന്ധപ്പെട്ട ഡെപ്യൂട്ടി എക്സൈസ് കമ്മീഷണർമാർ / അസിസ്റ്റന്റ് എക്സൈസ് കമ്മീഷണർമാർ എന്നിവർക്ക് നേരിട്ട് കിട്ടത്തക്കവണ്ണം എത്തിച്ചുകൊടുക്കേണ്ടതും, വിവരങ്ങൾ രേഖപ്പെടുത്തി സൂക്ഷിക്കേണ്ടതുമാണ്.

F. പാലക്കാട് ജില്ലയിൽ നിന്നും മറ്റ് ജില്ലകളിലേയ്ക്ക് പെർമിറ്റ് മുഖേന കൊണ്ടുപോകുന്ന കള്ളിന്റെ അളവും ഗുണനിലവാരവും കൃത്യമായി പരിശോധിക്കേണ്ടതാണ്. പാലക്കാടൻ കള്ളി കൊണ്ടുപോകുന്ന സമയത്ത് കലർപ്പുണ്ടാകാതിരിക്കാൻ ബന്ധപ്പെട്ട ജില്ലകളിലെ ഉദ്യോഗസ്ഥർ ശ്രദ്ധിക്കണം. ആലത്തൂരും, പറളിയിലുമുള്ള ചെക്കിംഗ് സ്റ്റേഷനുകളുടെ പ്രവർത്തനം കാര്യക്ഷമമാണെന്ന് മദ്ധ്യമേഖല ജോയിന്റ് എക്സൈസ് കമ്മീഷണർ, പാലക്കാട് ജില്ലയിലെ ഡെപ്യൂട്ടി എക്സൈസ് കമ്മീഷണർ, എക്സൈസ് സർക്കിൾ ഇൻസ്പെക്ടർമാർ, എക്സൈസ് ഇൻസ്പെക്ടർമാർ എന്നിവർ പരിശോധിച്ച് ഉറപ്പുവരുത്തേണ്ടതാണ്. പാലക്കാട് ജില്ലയിലെ കള്ളി ചെത്ത തോട്ടങ്ങളിൽ എക്സൈസ്

ഉദ്യോഗസ്ഥർ നിരന്തരം കർശന പരിശോധന നടത്തി അനധികൃത പ്രവർത്തനങ്ങൾ നടക്കുന്നില്ലായെന്ന് ഉറപ്പുവരുത്തേണ്ടതാണ്.

G. സ്ഥിരം കുറ്റവാളികൾക്കെതിരെയുള്ള നടപടികൾ

1. അബ്കാരി, എൻ.ഡി.പി.എസ്. കേസുകളിൽ ഉൾപ്പെട്ടിട്ടുള്ള മുൻകുറ്റവാളികളെ സംബന്ധിച്ച് എല്ലാ റേഞ്ച് ഓഫീസുകളിലും സൂക്ഷിച്ചിട്ടുള്ള എക്സ് കൺവിക്ട് രജിസ്റ്ററിൽ രേഖപ്പെടുത്തിയിട്ടുള്ളവരുടെ താമസവും ഇപ്പോഴത്തെ പ്രവർത്തനവും സംബന്ധിച്ച് ഉദ്യോഗസ്ഥർ നേരിട്ട് നിരീക്ഷണം നടത്തി റിപ്പോർട്ട് അതാത് ഡെപ്യൂട്ടി എക്സൈസ് കമ്മീഷണർമാർക്ക് നൽകേണ്ടതാണ്.
2. ക്രിസ്തുമസ് പുതുവത്സരാഘോഷം സ്പെഷ്യൽ ഡ്രൈവ് ആരംഭിക്കുന്നതിനു മുൻപുതന്നെ റെയിഞ്ച് ഇൻസ്പെക്ടർമാരും, എക്സൈസ് സർക്കിൾ ഇൻസ്പെക്ടർമാരും, അസിസ്റ്റന്റ് എക്സൈസ് കമ്മീഷണർമാരും വ്യാജമദ്യ വില്പനയുമായി ബന്ധപ്പെട്ട വ്യക്തികളുടെ ഒരു ലിസ്റ്റ് തയ്യാറാക്കി അത്തരം ആൾക്കാരെ നിരീക്ഷിക്കേണ്ടതാണ്. ആയത് ബന്ധപ്പെട്ട ഡെപ്യൂട്ടി എക്സൈസ് കമ്മീഷണർമാർ പരിശോധിച്ച് ഉറപ്പുവരുത്തേണ്ടതാണ്.
3. കള്ളിന്റെ സാമ്പിളുകളിൽ 6 % V/V Ethyl Alcohol-ൽ കൂടുതൽ റിസർട്ട് ഉണ്ടായിട്ടുള്ള ഷാപ്പുകൾ പ്രത്യേകം നിരീക്ഷിക്കേണ്ടതാണ്. ലൈസൻസികളുടെ പ്രവർത്തനങ്ങളും കർശനമായി നിരീക്ഷിച്ച് അനിഷ്ട സംഭവങ്ങൾ ഒഴിവാക്കേണ്ടതാണ്.

H. അതിർത്തി പ്രദേശങ്ങളിൽ സ്വീകരിക്കേണ്ട മുൻകരുതലുകൾ

1. അതിർത്തി പ്രദേശങ്ങളിൽ പ്രത്യേകിച്ച് കാസർകോഡ്, കണ്ണൂർ, വയനാട്, പാലക്കാട്, ഇടുക്കി, കൊല്ലം, തിരുവനന്തപുരം എന്നീ ജില്ലകളിൽ മുഴുവൻ സമയവും ബോർഡർ പട്രോളിംഗ് ഏർപ്പെടുത്തേണ്ടതും, വാഹന പരിശോധന കർശനമാക്കേണ്ടതുമാണ്.
2. തീരപ്രദേശങ്ങൾ വഴി വ്യാജമദ്യം കടത്തുന്നതിന് കൂടുതൽ സാധ്യതയുള്ളതിനാൽ ആയത് തടയുന്നതിന് ആത്മാർത്ഥമായ ശ്രമം നടത്തേണ്ടതാണ്. കോസ്റ്റൽ പോലീസുമായി ചേർന്ന് കടലിലും, ഉൾനാടൻ ജല ഗതാഗത പാതകളിലും പട്രോളിംഗ് സംഘടിപ്പിക്കേണ്ടതാണ്.
3. മൈനർ ചെക്കുപോസ്റ്റുകളിൽ 24 മണിക്കൂറും ഫലപ്രദമായ വാഹന പരിശോധന നടത്തുന്നതിന് ആവശ്യമായ എക്സൈസ് ഉദ്യോഗസ്ഥർ ഡ്യൂട്ടിയിൽ ഉണ്ടെന്ന് ഡെപ്യൂട്ടി എക്സൈസ് കമ്മീഷണർമാർ ഉറപ്പുവരുത്തേണ്ടതാണ്.
4. അതാത് മേഖലാ ജോയിന്റ് എക്സൈസ് കമ്മീഷണർമാർ, ജില്ലാ ഡെപ്യൂട്ടി എക്സൈസ് കമ്മീഷണർമാർ, അസിസ്റ്റന്റ് എക്സൈസ് കമ്മീഷണർമാർ എന്നീ

വർ ചെക്ക്പോസ്റ്റുകളിലും ലൈസൻസ്ഡ് സ്ഥാപനങ്ങളിലും മറ്റ് ഓഫീസുകളിലും മിന്നൽപരിശോധന നടത്തുകയും മറ്റ് ആഫീസർമാരെ മിന്നൽ പരിശോധനകൾക്ക് നിയോഗിക്കുകയും ചെയ്യേണ്ടതാണ്.

5. ബോർഡർ പട്രോളിംഗ് / സ്ക്രൈക്കിംഗ് ഫോഴ്സ് ഡ്യൂട്ടി നോക്കുന്ന ഉദ്യോഗസ്ഥരുടെ പൊസിഷൻ ഓരോ രണ്ട് മണിക്കൂറിലും ജില്ലാ കൺട്രോൾ റൂമിൽ ഫോൺ മുഖേന അറിയിക്കേണ്ടതാണ്.

6. അതിർത്തി മേഖലയിൽ അതാത് മേഖലയിലെ അതിർത്തി പങ്കിടുന്ന അന്യ സംസ്ഥാന പോലീസ്/ എക്സൈസ് ഉദ്യോഗസ്ഥരിൽ നിന്ന് ഡെപ്യൂട്ടി എക്സൈസ് കമ്മീഷണർമാർ വിവരശേഖരണം നടത്തി സംയുക്ത പരിശോധനകൾ സംഘടിപ്പിക്കേണ്ടതുമാണ്.

I. റോഡ് പട്രോളിംഗ്

1. മുൻകൂട്ടി പദ്ധതികൾ രഹസ്യമായി തയ്യാറാക്കി പ്രത്യേക റോഡുകൾ തിരഞ്ഞെടുത്ത് അതുവഴി വരുന്ന എല്ലാ വാഹനങ്ങളും കർശനമായി പരിശോധനയ്ക്ക് വിധേയമാക്കേണ്ടതാണ്.

2. യാത്രാവാഹനങ്ങൾ പരിശോധിക്കുന്ന വേളയിൽ സാധനങ്ങൾ സൂക്ഷിക്കുന്ന അറകൾ വിശദമായി പരിശോധിക്കേണ്ടതാണ്. ചരക്ക് വാഹനങ്ങൾ പരിശോധിക്കുമ്പോൾ രഹസ്യ അറകൾ ഉണ്ടായെന്ന് കർശനമായി പരിശോധിക്കേണ്ടതാണ്.

3. യാത്രാവാഹനങ്ങൾ പരിശോധിക്കുന്ന വേളയിൽ യാത്രക്കാരോട് മാനുവായി പെരുമാറണം, ജനങ്ങൾക്ക് ബുദ്ധിമുട്ട് ഉണ്ടാകാതിരിക്കാൻ പ്രത്യേക ശ്രദ്ധിക്കേണ്ടതാണ്. സ്ത്രീകളോട് മാനുവായി പെരുമാറുകയും വനിതാ സിവിൽ എക്സൈസ് ഓഫീസർമാരുടെ സാന്നിദ്ധ്യം കഴിവതും ഉറപ്പുവരുത്തുകയും ചെയ്യേണ്ടതാണ്. തുടർച്ചയായുള്ള ഇത്തരം വാഹന പരിശോധന നിർദ്ദിഷ്ട സമയങ്ങളിൽ നടത്താതെ ഓരോ ദിവസവും ബന്ധപ്പെട്ട ഡെപ്യൂട്ടി എക്സൈസ് കമ്മീഷണർമാർ തലേദിവസം തീരുമാനിച്ച അറിയിക്കുന്ന വിവിധ സമയങ്ങളിൽ നടത്തി കുറ്റവാളികൾക്ക് രക്ഷപ്പെടാനുള്ള പഴുതുകൾ അടയ്ക്കേണ്ടതാണ്.

J. വനവുമായി ചേർന്നുവരുന്ന പ്രദേശങ്ങൾ.

വനമേഖലകളിൽ ഫോറസ്റ്റ് ഉദ്യോഗസ്ഥരുമായി ചേർന്ന് വ്യാജവാറ്റ്, കഞ്ചാവ് കൃഷി എന്നിവ കണ്ടുപിടിച്ച് നശിപ്പിക്കുന്നതിനുള്ള റെയ്ഡുകൾ സംഘടിപ്പിക്കേണ്ടതാണ്.

III. മറ്റ് വകുപ്പുകളുമായി ചേർന്ന് സ്വീകരിക്കേണ്ട മുൻകരുതൽ നടപടികൾ

1. സ്പെഷ്യൽ ഡ്രൈവിന്റെ വിജയത്തിനായി അതാത് ഡെപ്യൂട്ടി എക്സൈസ് കമ്മീഷണർമാർ അവരുടെ അധികാര പരിധിയിലുള്ള പോലീസ് വകുപ്പിലെ ജില്ലാ സ്പെഷ്യൽ ബ്രാഞ്ച്, സ്റ്റേറ്റ് സ്പെഷ്യൽ ബ്രാഞ്ച് എന്നിവയുടെ ചുമതലയുള്ള ഡി.വൈ.എസ്.പി.മാരുമായി ബന്ധപ്പെട്ട് വിവരങ്ങൾ ശേഖരിക്കേണ്ടതാണ്.

2. അബ്കാരി മേഖലയിലെ കുറ്റകൃത്യങ്ങൾ തടയുന്നതിനും സ്പെഷ്യൽ ഡ്രൈവിന്റെ വിജയകരമായ നടത്തിപ്പിനുമായി മേഖല ജോയിന്റ് എക്സൈസ് കമ്മീഷണർമാർ സംസ്ഥാന സ്പെഷ്യൽ ബ്രാഞ്ചിന്റെ ചുമതലയുള്ള പോലീസ് സുപ്രണ്ടുമാരുമായി ബന്ധപ്പെട്ട് ഇന്റലിജൻസ് വിവരങ്ങൾ പരസ്പരം കൈമാറേണ്ടതാണ്.

സ്പെഷ്യൽ ബ്രാഞ്ച് പോലീസ് സുപ്രണ്ടുമാരുടെ അധികാര പരിധി താഴെ വിവരിക്കുന്നു.

Superintendent, Special Branch, Thiruvananthapuram Range	Thiruvananthapuram, Pathanamthitta, Kollam.
Superintendent, Special Branch, Ernakulam Range	Alappuzha, Kottayam, Idukki, Ernakulam.
Superintendent, Special Branch, Thrissur Range	Thrissur, Palakkad, Malappuram.
Superintendent, Special Branch, Kozhikkode Range	Kozhikkode, Wayanad, Kannur, Kasargode

ഇപ്രകാരം ലഭിക്കുന്ന ഇന്റലിജൻസ് റിപ്പോർട്ടിന്റെ അടിസ്ഥാനത്തിൽ മേഖല ജോയിന്റ് എക്സൈസ് കമ്മീഷണർമാർ ആവശ്യമെങ്കിൽ മറ്റു വകുപ്പുകളുമായി ചേർന്ന് സംയുക്ത റെയിഡുകൾ സംഘടിപ്പിക്കേണ്ടതാണ്. ഇന്റലിജൻസ് റിപ്പോർട്ട് പ്രകാരമുള്ള നടപടികളിൽ ജോയിന്റ് എക്സൈസ് കമ്മീഷണർമാർ വ്യക്തിപരമായ മേൽനോട്ടം വഹിക്കേണ്ടതാണ്. ലൈസൻസുള്ള സ്ഥാപനങ്ങളിൽ ജോയിന്റ് എക്സൈസ് കമ്മീഷണർമാർ ജില്ലയ്ക്ക് പുറത്തുള്ള സമർത്ഥരായ ഉദ്യോഗസ്ഥരെ ഉപയോഗിച്ച് പരിശോധന നടത്തേണ്ടതാണ്.

3. അബ്കാരി മേഖലയിലെ നിയമ വിരുദ്ധ പ്രവർത്തനങ്ങളെക്കുറിച്ചുള്ള അറിവു ലഭിക്കുന്നതിന് അതാത് പ്രദേശത്തെ ജനപ്രതിനിധികളുടേയും, മറ്റ് സന്നദ്ധ സംഘടനകളുടേയും സഹായം ആവശ്യപ്പെടേണ്ടതാണ്. സ്പിരിറ്റ്, മറ്റു വ്യാജമദ്യങ്ങൾ, മയക്കുമരുന്നുകൾ എന്നിവയുടെ ഉത്പാദനം/വിതരണം സംബന്ധിച്ച് അത്തരത്തിലുള്ള സാധ്യതകൾ ഉപയോഗപ്പെടുത്തി കൂടുതൽ വിവരങ്ങൾ ശേഖരിച്ച് നടപടികൾ സ്വീകരിക്കേണ്ടതാണ്.
4. ജില്ലാ ഡെപ്യൂട്ടി എക്സൈസ് കമ്മീഷണർമാർ ലോക്കൽ പോലീസ്, വനം, റവന്യൂ വകുപ്പുകളുമായും റെയിൽവെ പ്രൊട്ടക്ഷൻ ഫോഴ്സ്, കോസ്റ്റൽ പോലീസ്, കോസ്റ്റ് ഗാർഡ് എന്നിവയുമായി ചേർന്ന് സംയുക്ത റെയിഡുകൾ നടത്തേണ്ടതാണ്.
5. അതിർത്തി മേഖലകളിൽ അതാത് മേഖലയിലെ അയൽ സംസ്ഥാന പോലീസ്/ എക്സൈസ് ഉദ്യോഗസ്ഥരിൽ നിന്ന് വിവര ശേഖരണം നടത്തി സംയുക്ത പരിശോധനകൾ സംഘടിപ്പിക്കേണ്ടതാണ്.
6. കോളനികൾ ഉൾപ്പെടെ മറ്റു പ്രദേശങ്ങളിൽ റെയിഡ് നടത്തുന്ന അവസരത്തിൽ സ്ത്രീകൾക്കെതിരെയുള്ള കുറ്റകൃത്യം ആരോപിക്കപ്പെടാതിരിക്കാൻ വനിതാ സിവിൽ എക്സൈസ് ഓഫീസർമാരുടെ സാന്നിധ്യം ഉറപ്പ് വരുത്തേണ്ടതാണ്.

IV. മറ്റ് പൊതു നിർദ്ദേശങ്ങൾ

- a. സ്പെഷ്യൽ ഡ്രൈവ് തുടങ്ങുന്നതിന് മുന്നോടിയായി ജില്ലയിലുള്ള എല്ലാ എക്സൈസ് വാഹനങ്ങളും അടിയന്തിരമായി അറ്റകുറ്റപ്പണി തീർത്ത് ഉപയോഗയോഗ്യമാക്കേണ്ടതാണ്.
- b. മേഖല ജോയിന്റ് എക്സൈസ് കമ്മീഷണർമാരും, ജില്ലാ ഡെപ്യൂട്ടി കമ്മീഷണർമാരും സ്പെഷ്യൽ ഡ്രൈവ് കാലയളവിൽ ഓരോ ദിവസവും നടന്ന പ്രവർത്തനത്തെ സംബന്ധിച്ച് റിപ്പോർട്ട് പിറ്റേ ദിവസം രാവിലെ 10 മണിയ്ക്കകം എക്സൈസ് ആസ്ഥാന കൺട്രോൾ റൂമിന് നൽകേണ്ടതാണ്. ആയതിൽ ഡെപ്യൂട്ടി എക്സൈസ് കമ്മീഷണർമാരും, അസിസ്റ്റന്റ് എക്സൈസ് കമ്മീഷണർമാരും, സർക്കിൾ ഇൻസ്പെക്ടർമാരും വ്യക്തിപരമായി പങ്കെടുത്ത റെയിഡുകളുടെ വിവരവും രേഖപ്പെടുത്തേണ്ടതാണ്.
- c. ഓരോ മേഖലയിലേയും സ്പെഷ്യൽ ഡ്രൈവിന്റെ ചുമതല അതാത് മേഖല ജോയിന്റ് എക്സൈസ് കമ്മീഷണർമാർക്ക് ആയിരിക്കും.
- d. ഡിസ്റ്റ്രിക്ടുകൾ, ബ്രൂവറികൾ, മറ്റു സ്ഥാപനങ്ങൾ എന്നിവിടങ്ങളിൽ ജോലി ചെയ്യുന്ന എക്സൈസ് ഉദ്യോഗസ്ഥന്മാർ ഇതു സംബന്ധിച്ച് തങ്ങളുടെ അധികാര പരിധിയ്ക്കുള്ളിൽ ജാഗ്രതയോടെ പരിശോധനകളും നീരീക്ഷണങ്ങളും ഏർപ്പെടുത്തുന്നതിനായി വേണ്ട നിർദ്ദേശങ്ങൾ അതാത് ഡെപ്യൂട്ടി എക്സൈസ് കമ്മീഷണർമാർ നൽകേണ്ടതാണ്. ആയത് സംബന്ധിച്ചു